

بِسْمِ اللَّهِ الرَّحْمَنِ الرَّحِيمِ

سُبْحَانَكَ لَا عِلْمَ لَنَا إِلَّا مَا عَلَّمْتَنَا إِنَّكَ أَنْتَ الْعَلِيمُ الْحَكِيمُ

مختصر اور جامع تفسیری نکات

خلاصہ قرآن

Summary of Qur'an

Part - 18

English - Urdu

حافظ محمد ابو بکر سجاد علوی (خطیب لندن)

Telephone: +44 7853099327

[www.hafizsajjad.com](http://www.hafizsajjad.com)

پارہ - 18

قرآن مجید کا اٹھارواں پارہ سورۃ المؤمنون، سورۃ النور، اور سورۃ الفرقان کی پہلی

20 آیات پر مشتمل ہے۔

## اہم تفسیری نکات

### سورۃ المؤمنون

#### Chapter - 23: The Believers

#### سورۃ المؤمنون مکی سورت ہے اور اس میں 118 آیات ہیں۔

#### فضائل و خصوصیات سورۃ المؤمنون

**حدیث:** مسند احمد میں حضرت فاروق اعظم عمر بن خطاب کی روایت ہے۔ انہوں نے فرمایا کہ رسول اللہ ﷺ پر جب وحی نازل ہوتی تھی تو پاس والوں کے کان میں ایسی آواز ہوتی جیسے شہد کی مکھیوں کی آواز ہوتی ہے۔ ایک روز آپ کے قریب ایسی ہی آواز سنی گئی تو ہم ٹھہر گئے کہ نئی آئی ہوئی وحی سن لیں۔ جب وحی کی خاص کیفیت سے فراغت ہوئی تو حضور قبلہ رخ ہو کر بیٹھ گئے اور یہ دعا کرنے لگے: اللھم زدنا ولا تنقصنا و اکرمننا ولا تھننا واعطنا ولا تحرمننا واثرننا ولا توثر علینا وارض عنا و ارضنا۔ یعنی یا اللہ ہمیں زیادہ دے کم نہ کر اور ہماری عزت بڑھا ذلیل نہ کر اور ہم پر بخشش فرما، محروم نہ کر اور ہمیں دوسروں پر ترجیح دے ہم پر دوسروں کو ترجیح نہ دے اور ہم سے راضی ہو اور ہمیں بھی اپنی رضا سے راضی کر دے۔ اس کے بعد فرمایا کہ مجھ پر اس وقت دس آیتیں ایسی نازل ہوئی ہیں کہ جو شخص ان پر پورا پورا عمل کرے تو وہ (سیدھا) جنت میں جائے گا۔ پھر یہ دس آیتیں جو اوپر لکھی گئی ہیں پڑھ کر سنائی۔ (ابن کثیر)

**حدیث:** اور نسائی نے کتاب التفسیر میں یزید بن ابی بنیاس سے نقل کیا ہے کہ انہوں نے حضرت عائشہ صدیقہ سے سوال کیا کہ رسول اللہ ﷺ کا خلق کیسا اور کیا تھا، انہوں نے فرمایا آپ کا خلق یعنی طبعی عادت وہ تھی جو قرآن میں ہے اس کے بعد یہ دس آیتیں تلاوت کر کے فرمایا کہ بس یہی خلق و عادت تھی رسول اللہ ﷺ کی۔ (ابن کثیر)

#### فلاح پانے والے مومنین کی صفات

قَدْ أَفْلَحَ الْمُؤْمِنُونَ۔۔۔

بے شک، ایمان والوں نے فلاح پائی۔۔۔ (مومنون۔ 1)

**فلاح سے کیا مراد ہے؟**

فلاح کا عمومی مطلب **کامیابی** ہے۔ فلاح کے معنی ہیں کہ ہر مراد حاصل ہو اور ہر تکلیف دور ہو (قاموس)۔ دین کی نظر میں کامیاب وہ ہے جو دنیا میں اپنے **رب کو راضی** کر لے اور اس کے بدلے میں آخرت میں اللہ کی رحمت و مغفرت کا مستحق قرار پا جائے۔ اس کے ساتھ **دنیا کی سعادت** و کامرانی بھی میسر آجائے تو سبحان اللہ۔ ورنہ **اصل کامیابی** تو آخرت ہی کی کامیابی ہے۔

**فلاح کیا چیز ہے اور کہاں اور کیسے ملتی ہے؟**

اذان و اقامت میں پانچ وقت ہر مسلمان کو **حی علی الفلاح** کے الفاظ میں **فلاح کی دعوت** دی جاتی ہے۔ یہ لفظ جتنا مختصر ہے اتنا ہی جامع ایسا ہے کہ کوئی انسان اس سے زیادہ کسی چیز کی خواہش کر ہی نہیں سکتا۔ اور یہ ظاہر ہے کہ مکمل فلاح کہ ایک مراد بھی ایسی نہ رہے جو پوری نہ ہو اور ایک بھی تکلیف ایسی نہ رہے جو دور نہ ہو، یہ دنیا میں کسی بڑے سے بڑے انسان کے بس میں نہیں چاہے دنیا کا سب سے بڑا بادشاہ ہفت اقلیم ہو یا سب سے بڑا رسول اور پیغمبر ہو۔ اس دنیا میں کسی کے لئے یہ ممکن نہیں کہ کوئی چیز خلاف طبع پیش نہ آئے اور جو خواہش جس وقت دل میں پیدا ہو بلا تاخیر پوری ہو جائے۔ **فلاح کامل** تو اس دنیا میں دستیاب ہی نہیں ہو سکتی کیونکہ دنیا تو دار التکلیف والحنث ہے۔ یہ متاع گرانمایہ ایک دوسرے عالم میں ملتی ہے جس کا نام **جنت** ہے۔ وہ ہی ایسی جگہ ہے جس میں انسان کی ہر مراد ہر وقت بلا انتظار حاصل ہوگی **وَلَهُمْ مَا يَدْعُونَ**۔ (یعنی ان کو ملے گی ہر وہ چیز جو وہ چاہیں گے)۔

قرآن کریم نے سورۃ اعلیٰ میں جہاں **فلاح حاصل کرنے کا نسخہ** بتلایا کہ: **قَدْ أَفْلَحَ مَنْ تَزَكَّى**۔ وہ شخص فلاح پا گیا جو اپنے آپ

کو گناہوں سے پاک کرے۔ اس کے ساتھ ہی یہ بھی اشارہ فرمایا کہ کامل فلاح کی جگہ اصل میں آخرت ہے، فرمایا: **بَلْ**

**تَوْتَرُونَ الْحَيٰوةَ الدُّنْيَا، وَالْآخِرَةَ خَيْرٌ وَأَبْقَى**۔ یعنی تم لوگ دنیا ہی کو آخرت پر ترجیح دیتے ہو حالانکہ آخرت

بہتر ہے اور وہ ہمیشہ باقی رہنے والی بھی ہے۔

خلاصہ کلام یہ ہے کہ کامل و مکمل فلاح تو صرف جنت ہی میں مل سکتی ہے دنیا اس کی جگہ ہی نہیں۔ البتہ حالات کے اعتبار سے فلاح یعنی امن و سکون یہ دنیا میں بھی اللہ تعالیٰ اپنے بندوں کو عطا فرما سکتے ہیں۔ آیات مذکورہ میں اللہ تعالیٰ نے فلاح پانے کا وعدہ ان مومنین سے کیا ہے جن میں وہ سات صفات موجود ہوں جن کا ذکر ان آیات کے اندر آیا ہے۔

### جنت الفردوس کے وارث کون؟

1۔ نماز میں خشوع و خضوع اختیار کرنے والے،

الَّذِينَ هُمْ فِي صَلَاتِهِمْ خَاشِعُونَ

Those who humble themselves in prayer.

### نماز میں خشوع سے کیا مراد ہے؟

خشوع سے مراد عاجزی ہے یعنی نماز کی حالت میں دل کو یکسو کر کے اللہ تعالیٰ کی طرف متوجہ کرو۔ جیسا کہ حدیث کے اندر آتا ہے کہ اللہ کی عبادت ایسے کرو جیسے تم اللہ کو دیکھ رہے ہو ورنہ یہ یقین رکھو کہ وہ تمہیں دیکھ رہا ہے۔ ان تعبد الله كانك تراه، فان لم تكن تراه فانه يراك۔ (حدیث)

ظاہری خشوع یہ ہے کہ ادھر ادھر نہ دیکھے، بالوں اور کپڑوں کے ساتھ نہ کھیلے بلکہ خشیت اور عاجزی کی کیفیت طاری ہو۔ حدیث: میں حضرت ابو ذر سے روایت ہے کہ رسول اللہ ﷺ نے فرمایا کہ اللہ تعالیٰ نماز کے وقت اپنے بندے کی طرف برابر متوجہ رہتا ہے جب تک وہ دوسری طرف التفات نہ کرے جب دوسری طرف توجہ کرتا ہے تو اللہ تعالیٰ بھی اس سے رخ پھیر لیتے ہیں۔ (احمد والنسائی و ابو داؤد)

حدیث: نبی کریم ﷺ نے حضرت انس کو حکم دیا کہ اپنی نگاہ اس جگہ رکھو جس جگہ سجدہ کرتے ہو اور یہ کہ نماز میں دائیں بائیں التفات نہ کرو۔ (رواہ البیہقی فی السنن الکبریٰ و مظہری)

حدیث: حضرت ابو ہریرہ فرماتے ہیں کہ رسول اللہ ﷺ نے ایک شخص کو دیکھا کہ نماز میں اپنی داڑھی سے کھیل رہا ہے تو فرمایا: لو خشع قلب هذا لخشعت جوارحه۔ یعنی اگر اس شخص کے دل میں خشوع ہوتا تو اس کے اعضاء میں بھی سکون ہوتا۔ (ترمذی)

ان **غلابری آداب** کے ساتھ یہ چیز بھی بڑی اہمیت رکھتی ہے کہ آدمی نماز میں مکمل یکسوئی اور پوری توجہ دے۔ نماز میں غیر متعلق باتیں سوچنے سے پرہیز کرے۔ بلا ارادہ خیالات ذہن میں آئیں اور آتے رہیں تو یہ نفس انسانی کی ایک فطری کمزوری ہے۔ لیکن آدمی کی پوری کوشش یہ ہونی چاہیے کہ نماز کے وقت اس کا **دل اللہ کی طرف متوجہ** ہو اور جو کچھ وہ زبان سے کہہ رہا ہو وہی **دل سے بھی عرض کرے**۔

اس میں شبہ نہیں کہ **خشوع روح نماز** ہے اس کے بغیر نماز بے جان ہے۔ بعض فقہاء نے لکھا ہے کہ **خشوع** صحت نماز کیلئے موقوف علیہ تو نہیں اور اس درجہ میں وہ فرض نہیں مگر **تبول نماز** کا موقوف علیہ ہے۔

**حدیث:** حضرت ابوالدرداء سے روایت کیا ہے کہ رسول اللہ ﷺ نے فرمایا کہ سب سے پہلے جو چیز اس امت سے اٹھ جائے گی یعنی سلب ہو جائے گی وہ **خشوع** ہے یہاں تک کہ قوم میں کوئی خاشع نظر نہ آئے گا۔ (طبرانی فی مجمع الزوائد)

**2- جو لغویات سے دور رہتے ہیں**

وَالَّذِينَ هُمْ عَنِ اللَّغْوِ مُعْرِضُونَ

Those who avoid idle talk.

**لغویات سے کیا مراد ہے؟**

لغوہر وہ کام اور ہر وہ بات جس کا کوئی دینی یا دنیاوی فائدہ نہ ہو۔ لغوہر اس بات اور کام کو کہتے ہیں جو فضول، لالچینی اور لالچا حاصل ہو۔ جن باتوں یا کاموں کا کوئی فائدہ نہ ہو، جن سے کوئی مفید نتیجہ برآمد نہ ہو، جن کی کوئی حقیقی ضرورت نہ ہو، جن سے کوئی اچھا مقصد حاصل نہ ہو، وہ سب لغویات ہیں۔

**حدیث:** من حسن اسلام المرء ترکہ ما لا یعنی۔

کسی شخص کے اسلام کی خوبی یہ ہے کہ وہ لالچینی اور فضول باتوں کو چھوڑ دے۔ (ترمذی)

آج کے **سوشل میڈیا** کے دور میں ہمیں اس آیت کی روشنی میں اپنا جائزہ لینا چاہیے کہ کہیں ہم اپنے **وقت کا عنلظ استعمال** تو نہیں کر رہے۔

**3- اور جو زکوٰۃ ادا کرتے ہیں۔**

وَالَّذِينَ هُمْ لِلزَّكَاةِ فَاعِلُونَ

And they who are observant of Zakah

بعض مفسرین نے یہ نکتہ اٹھایا ہے کہ یہاں زکوٰۃ سے مراد تزکیہ نفس ہے کیونکہ یہ آیت مکی ہے مکہ میں زکوٰۃ فرض نہ ہوئی تھی ہجرت مدینہ کے بعد فرض ہوئی۔ ابن کثیر فرماتے ہیں کہ زکوٰۃ کی فرضیت مکہ ہی میں ہو چکی تھی یعنی اس کا اجمالی حکم آچکا تھا مگر سرکاری طور پر اس کے وصول کرنے کا عام انتظام اور نصابات وغیرہ کی تفصیلات مدینہ طیبہ جانے کے بعد جاری ہوئیں۔ اگر اس آیت میں زکوٰۃ سے مراد تزکیہ نفس ہو تو اس کا مطلب ہے کہ اپنے نفس کو رذائل سے پاک کرنا جیسے کہ شرک، ریا، تکبر، حسد، بغض، حرص، بخل وغیرہ کیونکہ یہ سب چیزیں گناہ کبیرہ ہیں۔ ایک بندہ مومن کو چاہئے کہ اپنے نفس کو ان رذائل سے پاک کرے تب وہ حقیقی مومن بنے گا۔ بعض مفسرین کے نزدیک اس آیت میں زکوٰۃ کے لغوی اور اصطلاحی دونوں معنی کی گنجائش موجود ہے۔ یعنی زکوٰۃ سے یہاں مراد زکوٰۃ بھی ہے اور تزکیہ نفس بھی۔

4- وہ جو اپنی شرمگاہوں کی حفاظت کرنے والے ہیں۔

وَالَّذِينَ هُمْ لِفُرُوجِهِمْ حَافِظُونَ۔

Those who guard their chastity

5- جو امانات اور عہد و پیمان کی حفاظت کرتے ہیں۔

وَالَّذِينَ هُمْ لِأَمْتِهِمْ وَعَهْدِهِمْ رَاعُونَ

Those who are true to their trusts and covenants.

امانات سے کیا مراد ہے؟

امانات سے مراد اپنی ذمہ داریوں کو صحیح طور پر ادا کرنا، (مثلاً والدین کے پاس اولاد امانت ہے)۔ اسی طرح سوچی ہوئی ڈیوٹی کی ادائیگی، رازدارانہ باتوں اور مالی امانتوں کی حفاظت شامل ہے۔ وعدوں کی پاسداری میں اللہ سے کیے ہوئے میثاق اور بندوں سے کیے عہد و پیمان دونوں شامل ہیں۔

6- نمازوں کو پابندی سے پڑھنے والے

## And they who carefully maintain their prayers.

مومنین کا ایک وصف نماز پر محافظت اور مداومت ہے، نماز کی محافظت سے مراد اس کی پابندی کرنا اور ہر نماز کو پورے آداب سے اپنے وقت پر ادا کرنا ہے۔ یہاں صلوات کا لفظ جمع اس لئے لایا گیا ہے کہ مراد اس سے پانچ وقت کی نمازیں ہیں جن کو اپنے اپنے وقت مستحب میں پابندی سے ادا کرنا مقصود ہے صرف ایک آدھ نماز پڑھ لینے سے یہ مقصد حاصل نہ ہوگا۔

غور کیا جائے تو مومنین کی ان اوصاف مذکورہ میں تمام حقوق اللہ اور حقوق العباد اور ان سے متعلقہ احکام آجاتے ہیں جو شخص ان اوصاف کے ساتھ متصف ہو جائے اور اس پر جمار ہے وہ مومن کامل فلاح دنیا و آخرت کا مستحق ہے۔ یہ بات قابل نظر ہے کہ ان سات اوصاف کو شروع بھی نماز سے کیا گیا اور ختم بھی نماز پر کیا گیا۔ اس میں اشارہ ہے کہ جو بندہ نماز کو نماز کی طرح پابندی اور آداب نماز کے ساتھ ادا کرے گا تو ان شاء اللہ باقی اوصاف بھی اس میں خود بخود پیدا ہوتے چلے جائیں گے۔ ان مذکورہ بالا صفات کے حامل مومن فلاح پائیں گے۔ یہ لوگ جنت کے وارث یعنی حق دار ہوں گے۔ جنت بھی جنت الفردوس، جو جنت کا اعلیٰ حصہ ہے۔

## تخلیق انسان،

مومنون۔ آیات۔ 12-14

موت، دوبارہ زندگی

## پانی اللہ کی عظیم اور انمول نعمت

وَأَنْزَلْنَا مِنَ السَّمَاءِ مَاءً بِقَدَرٍ فَأَسْكَنَتْهُ فِي الْأَرْضِ وَإِنَّا عَلَىٰ ذَهَابٍ بِهِ لَقَادِرُونَ۔

ہم ایک صحیح انداز سے آسمان سے پانی برساتے ہیں، پھر اسے زمین میں ٹھہرا دیتے ہیں، اور ہم اس کے لے جانے پر یقیناً قادر ہیں۔ (مومنون۔ 18)

We send down rain from the sky in perfect measure, causing it to soak into the earth. And We are surely able to take it away.

اللہ تعالیٰ کی یوں تو بیشمار اور ان گنت نعمتیں ہیں۔ لیکن چند بڑی بڑی نعمتوں کا یہاں ذکر ہو رہا ہے کہ ان میں ایک پانی بھی ہے۔

یہ پانی قدرت کا انمول تحفہ اور اس کی لازوال نعمت اور رحمت ہے، قرآن کریم میں اسے رحمت سے تعبیر کیا گیا ہے۔ ترجمہ: اور وہی ہے جو باران رحمت سے پہلے خوش خبری دینے والی ہواؤں کو بھیجتا ہے۔ (الفرقان: 84)۔

اس پانی سے وضو کرتے ہوئے انسانی اعضا گناہوں سے پاک ہو جاتے ہیں۔

پانی کا اسراف یعنی اس کو ضائع کرنا گناہ ہے۔

حدیث کے مطابق بہترین صدقہ اللہ کی پیاسی مخلوق کو پانی پلانا ہے۔

## پانی کے فوائد

مومنون۔ (آیات-19)

اللہ کی نعمتوں کا ذکر

زیتوں کا درخت۔ (مومنون-20)

## Olives

as well as 'olive' trees which grow at Mount Sinai, providing oil and a condiment to eat.

حدیث: حضرت ابو ہریرہ رضی اللہ تعالیٰ عنہ روایت کرتے ہیں کہ آپ ﷺ نے فرمایا: **كلوا الزيت وادهنوا به فإنه من شجرة مباركة۔** زیتون کھاؤ اور اس کا تیل بھی استعمال کرو، کیونکہ یہ ایک مبارک درخت سے ہے۔ (ترمذی، احمد)

## طور سیناء

ذکر انبیاء۔ طریقہ دعوت، پیغام،

منکرین آخرت کے مفروضات،

اکل حلال اور نیک اعمال،

يَا أَيُّهَا الرُّسُلُ كُلُوا مِنَ الطَّيِّبَاتِ وَاعْمَلُوا صَالِحًا إِنِّي بِمَا تَعْمَلُونَ عَلِيمٌ

اے میرے رسولو! پاکیزہ چیزیں کھاؤ اور اچھے کام کرو۔ (مومنون۔ 51)

O messengers! Eat from what is good and lawful, and act righteously.

### اکل حلال کی فضیلت

اللہ تعالیٰ اپنے تمام انبیاء (علیہ السلام) کو حکم فرماتا ہے کہ وہ **حلال** کا لقمہ کھائیں اور **نیک اعمال** بجالایا کریں جس سے ظاہر ہوتا ہے کہ لقمہ حلال اعمال صالحہ کا مددگار ہے۔

مفسرین نے لکھا ہے کہ کہ ان دونوں حکموں **اکل حلال** اور **نیک اعمال** کو ایک ساتھ لانے میں اس طرف اشارہ ہے کہ حلال غذا کا عمل صالح میں بڑا دخل ہے جب غذا حلال ہوتی ہے تو نیک اعمال کی توفیق خود بخود ہونے لگتی ہے اور غذا حرام ہو تو نیک کام کا ارادہ کرنے کے باوجود بھی اس میں مشکلات حائل ہو جاتی ہیں۔

**حدیث:** حضور اکرم ﷺ نے فرمایا: بعض لوگ لمبے لمبے سفر کرتے ہیں اور غبار آلود رہتے ہیں پھر اللہ کے سامنے دعا کے لئے ہاتھ پھیلاتے ہیں اور یارب یارب پکارتے ہیں مگر ان کا کھانا بھی حرام ہوتا ہے پینا بھی، لباس بھی حرام ہی تیار ہوتا ہے اور حرام ہی کی ان کو غذا ملتی ہے ایسے لوگوں کی دعا کہاں قبول ہو سکتی ہے۔ (قرطبی)

اس سے معلوم ہوا کہ **عبادت** اور **دعا** کے قبول ہونے میں حلال کھانے کو بڑا دخل ہے جب غذا حلال نہ ہو تو عبادت اور دعا کی مقبولیت کا بھی استحقاق نہیں رہتا۔

**حدیث:** حضور اکرم ﷺ نے فرمایا: أَحَبُّ الصَّلَاةِ إِلَى اللَّهِ صَلَاةُ دَاوُدَ، وَأَحَبُّ الصِّيَامِ إِلَى اللَّهِ صِيَامُ دَاوُدَ، كَانَ يَنَامُ نِصْفَ اللَّيْلِ وَيَقُومُ ثُلُثَهُ وَيَنَامُ سُدُسَهُ وَيَصُومُ يَوْمًا وَيُفْطِرُ يَوْمًا۔  
اللہ کو سب سے زیادہ پسند روزہ داؤد کا روزہ ہے اور سب سے زیادہ پسندیدہ قیام داؤد کا قیام ہے۔ آدھی رات سوتے تھے اور تہائی رات نماز تہجد پڑھتے تھے اور چھٹا حصے سو جاتے تھے اور ایک دن روزہ رکھتے تھے اور ایک دن نہ رکھتے تھے۔

**حدیث:** حضور اکرم ﷺ نے فرمایا: أَيُّهَا النَّاسُ! إِنَّ اللَّهَ طَيِّبٌ لَا يَقْبَلُ إِلَّا طَيِّبًا، وَإِنَّ اللَّهَ أَمَرَ الْمُؤْمِنِينَ بِمَا أَمَرَ بِهِ الْمُرْسَلِينَ، فَقَالَ: يَا أَيُّهَا الرُّسُلُ كُلُوا مِنَ الطَّيِّبَاتِ وَاعْمَلُوا صَالِحًا إِنِّي

بِمَا تَعْمَلُونَ عَلَيْنُمْ - وَقَالَ: يَا أَيُّهَا الَّذِينَ آمَنُوا كُلُوا مِن طَيِّبَاتِ مَا رَزَقْنَاكُمْ - ثُمَّ ذَكَرَ الرَّجُلَ يُطِينُ  
السَّفَرَ أَشْعَثَ أَغْبِرْتُمْ يَمُدُّيْنِي إِلَى السَّمَاءِ، يَا رَبِّ! يَا رَبِّ! وَمَطْعَمُهُ حَرَامٌ وَمَشْرَبُهُ حَرَامٌ  
وَمَلْبَسُهُ حَرَامٌ وَعُذْيٌ بِالْحَرَامِ فَأَنَّى يُسْتَجَابُ لِذَلِكَ - لوگو اللہ تعالیٰ پاک ہے وہ صرف پاک چیز کو ہی قبول  
فرماتا ہے۔ اللہ تعالیٰ نے مومنوں کو بھی وہی حکم دیا ہے جو رسولوں کو دیا ہے کہ اے رسولو! پاک چیز کھاؤ اور نیک کام کرو۔ یہی حکم  
ایمان والوں کو دیا کہ اے ایمان والو! جو حلال چیزیں ہم نے تمہیں دے رکھی ہیں انہیں کھاؤ۔ پھر آپ نے ایک شخص کا ذکر کیا جو  
لمبا سفر کرتا ہے پر اگندہ بالوں والا غبار آلود چہرے والا ہوتا ہے لیکن کھانا، پینا، لباس حرام کا ہوتا ہے وہ اپنے ہاتھ آسمان کی طرف  
پھیلا کر اے رب اے رب کہتا ہے لیکن ناممکن ہے کہ اس کی دعا قبول فرمائی جائے۔ (مسند احمد)  
حضرت قتادہ (رح) فرماتے ہیں تم انسانوں کو مال اور اولاد سے نہ پرکھو بلکہ انسان کی کسوٹی ایمان اور نیک عمل ہے۔

**حدیث:** حضور اکرم ﷺ نے فرمایا: ان الله قسم بينكم اخلاقكم كما قسم بينكم ارزاقكم وان  
الله يعطى الدنيا من يحب ومن لا يحب ولا يعطى الايمان الا من احب۔۔۔۔۔ اللہ تعالیٰ نے  
تمہارے اخلاق بھی تم میں اسی طرح تقسیم کئے ہیں جس طرح روزیاں تقسیم فرمائی ہیں اللہ تعالیٰ دنیا تو اسے بھی دیتا ہے جس سے  
محبت رکھے اور اسے بھی دیتا ہے جس سے محبت نہ رکھے۔ ہاں دین صرف اسی کو دیتا ہے جس سے پوری محبت رکھتا ہو پس جسے اللہ  
دین دے سمجھو کہ اللہ تعالیٰ اس سے محبت رکھتا ہے۔

اس کی قسم جس کے ہاتھ میں محمد کی جان ہے بندہ مسلمان نہیں ہوتا جب تک کہ اس کا دل اور زبان مسلمان نہ ہو جائے اور بندہ  
مومن نہیں ہوتا جب تک کہ اس کے پڑوسی اس کی ایذاؤں سے بے فکر نہ ہو جائیں۔ لوگوں نے پوچھا کہ ایذاؤں سے کیا مراد ہے  
؟ فرمایا دھوکے بازی، ظلم وغیرہ۔ **سنو!** جو بندہ حرام مال حاصل کر لے اس کے خرچ میں برکت نہیں ہوتی اس کا صدقہ قبول  
نہیں ہوتا جو چھوڑ کر جاتا ہے وہ اس کا جہنم کا توشہ ہوتا ہے اللہ تعالیٰ برائی کو برائی سے نہیں ملاتا ہاں برائی کو بھلائی سے رفع کرتا ہے۔  
(مستدرک حاکم)

**تمام انبیاء کا اصل دین ایک تھا مگر اس کو تقسیم کر دیا گیا**

وَإِنَّ هَذِهِ أُمَّتُكُمْ أُمَّةً وَاحِدَةً وَأَنَا رَبُّكُمْ فَاتَّقُونِ - فَتَقَطَّعُوا أَمْرَهُمْ بَيْنَهُمْ زُبُرًا ۚ كُلُّ حِزْبٍ بِمَا لَدَيْهِمْ  
فَرِحُونَ -

اور بیشک یہ تمہارا دین ایک ہی دین ہے اور میں تمہارا رب ہوں تو مجھ سے ڈرو۔ پھر انہوں نے اپنے دین کو آپس میں ٹکڑے ٹکڑے کر لیا ہر فرقہ کے پاس جو ہے اس پر خوش اور مطمئن ہے۔ (مومنوں۔53-52)

**Surely this religion of yours is 'only' one, and I am your Lord, so fear Me 'alone'. Yet the people have divided it into different sects, each rejoicing in what they have.**

**ایک ہی امت کا مطلب؟**

امت سے مراد دین ہے، اور ایک ہونے کا مطلب یہ ہے کہ سب انبیاء نے ایک ہی دین کی طرف دعوت پیش کی۔ صرف ایک اللہ کی طرف لوگوں کو بلایا۔ لیکن لوگ دین وحدت چھوڑ کر الگ الگ فرقوں میں بٹ گئے اور ہر گروہ اپنے اپنے عقیدہ و عمل پر خوش ہے، چاہے وہ حق سے کتنا بھی دور ہو۔

**اہل ایمان کی مزید صفات**

(آیات 57-61)۔

**1- خشیت الہی، خوف خدا**

إِنَّ الَّذِينَ هُمْ مِنْ خَشِيَةِ رَبِّهِمْ مُشْفِقُونَ

جن لوگوں پر اپنے رب کی خشیت طاری رہتی ہے۔ (مومنوں۔57)

**Indeed, they who are apprehensive from fear of their Lord.**

مومن نیکی اور خوف الہی کا مجموعہ ہوتا ہے۔ منافق برائی کے ساتھ نڈر اور بے خوف ہوتا ہے۔

**2- آیات ربانی پر ایمان لانے والے**

وَالَّذِينَ هُمْ بِآيَاتِ رَبِّهِمْ يُؤْمِنُونَ

اور جو لوگ اپنے رب کی آیتوں پر ایمان رکھتے ہیں۔ (مومنوں۔58)

**And who believe in the revelations of their Lord.**

### 3۔ اللہ کی توحید پر کاربند

وَالَّذِينَ هُمْ بِرَبِّهِمْ لَا يُشْرِكُونَ

اور جو اپنے رب کے ساتھ کسی کو شریک نہیں کرتے۔ (مومنوں۔59)

And they who do not associate anything with their Lord.

### 4۔ رجوع الی اللہ

وَالَّذِينَ يُؤْتُونَ مَا آتَوْا وَ قُلُوبُهُمْ وَجِلَةٌ أَنَّهُمْ إِلَى رَبِّهِمْ رَاجِعُونَ۔

اور جو لوگ (اللہ کی راہ میں اتنا کچھ) دیتے ہیں جتنا وہ دے سکتے ہیں اور (اس کے باوجود) ان کے دل خائف رہتے ہیں کہ وہ اپنے رب کی طرف پلٹ کر جانے والے ہیں (کہیں یہ نامقبول نہ ہو جائے)۔ (مومنوں۔60)

And they who give what they give while their hearts are fearful because they will be returning to their Lord.

یعنی اللہ کی راہ میں خرچ کرتے ہیں لیکن اللہ سے ڈرتے ہیں کہ کسی کوتاہی کی وجہ سے ہمارا عمل یا صدقہ نامقبول قرار نہ پائے۔ حدیث میں آتا ہے۔ حضرت عائشہ نے پوچھا ڈرنے والے کون ہیں؟ وہ جو شراب پیتے، بدکاری کرتے اور چوریاں کرتے ہیں؟ نبی ﷺ نے فرمایا: نہیں، بلکہ یہ وہ لوگ ہیں جو نماز پڑھتے، روزہ رکھتے اور صدقہ و خیرات کرتے ہیں لیکن پھر بھی ڈرتے رہتے ہیں کہ کہیں بارگاہ الہی میں نامقبول نہ ہو جائے۔

### 5۔ مسابقت الی الخیرات کرنے والے

أُولَئِكَ يُسَارِعُونَ فِي الْخَيْرَاتِ وَهُمْ لَهَا سَابِقُونَ۔

یہی لوگ نیک کاموں میں جلدی کرتے ہیں اور وہی نیکیوں میں آگے بڑھنے والے ہیں۔ (مومنوں۔61)

it is they who race to do good deeds, always taking the lead.

### 6۔ دل و دماغ کی صلاحیتوں پر شکر گزاری،

## آسان دین

وَلَا نُكَلِّفُ نَفْسًا إِلَّا وُسْعَهَا وَلَدَيْنَا كِتَابٌ يَنْطِقُ بِالْحَقِّ وَهُمْ لَا يُظْلَمُونَ

اور ہم کسی پر اس کی طاقت سے بڑھ کر بوجھ نہیں ڈالتے اور ہمارے پاس نوشتہ (اعمال موجود) ہے جو سچ سچ کہہ دے گا اور ان پر ظلم نہیں کیا جائے گا۔ (مومنون۔ 62)

We never require of any soul more than what it can afford.  
And with Us is a record which speaks the truth. None will be wronged.

اللہ تعالیٰ نے شریعت آسان رکھی ہے۔ ایسے احکام نہیں دیئے جو انسانی طاقت سے خارج ہوں۔ پھر قیامت کے دن وہ اعمال کا حساب لے گا جو سب کے سب کتابی صورت میں لکھے ہوئے موجود ہوں گے۔ یہ نامہ اعمال صحیح صحیح طور پر ان کا ایک ایک عمل بتا دے گا۔ کسی طرح کا ظلم کسی پر نہ کیا جائے گا۔

خالق کی نشانیاں۔ موت و حیات، لیل و نهار، آسمان، عرش عظیم، معاملات کی تدبیر،

وَهُوَ الَّذِي يُحْيِي وَيُمِيتُ وَلَهُ اخْتِلَافُ اللَّيْلِ وَالنَّهَارِ أَفَلَا تَعْقِلُونَ

وہی زندگی بخشتا ہے اور وہی موت دیتا ہے گردش لیل و نهار اسی کے قبضہ قدرت میں ہے۔ سو کیا تم سمجھتے نہیں ہو۔ (مومنون۔ 80)

And He is the One Who gives life and causes death, and to Him belongs the alternation of the day and night. Will you not then understand?

استفہامیہ انداز میں غور و فکر کی دعوت

سورۃ مومنون آیات 80 تا 93 میں اللہ تعالیٰ کی وحدانیت، خالقیت، تصرف اور ملکیت کا ذکر ہو رہا ہے کہ معلوم ہو جائے کہ معبود برحق صرف وہی ہے اس کے سوا کسی اور کی عبادت نہیں کرنی چاہے۔

استفہامیہ انداز میں پوچھا جا رہا ہے کہ:

اس بلند و بالا آسمان (کائنات) کا خالق کون ہے؟

یہ زمین اور ساری مخلوق کا خالق کون ہے؟

ساتوں آسمانوں اور عرش عظیم کا مالک کون ہے؟

اگر تم جانتے ہو تو بتاؤ کہ تمام چیزوں کا اختیار کس کے ہاتھ میں ہے؟

جو پناہ دیتا ہے اور جس کے مقابلے میں کوئی پناہ نہیں دیا جاتا؟

سَيَقُولُونَ لِلّٰهِ قُلْ أَفَلَا تَذَكَّرُونَ

وہ فوراً بول اٹھیں گے کہ (سب کچھ) اللہ کا ہے، (تو) آپ فرمائیں: پھر تم نصیحت قبول کیوں نہیں کرتے؟

**They will reply, “To Allah!” Say, “Why are you not then mindful?”**

قرآن کریم کی اس صراحت سے واضح ہے کہ مشرکین مکہ اللہ تعالیٰ کی ربوبیت، اسکی خالقیت و مالکیت اور رزاقیت کے منکر نہیں تھے بلکہ وہ سب باتیں تسلیم کرتے تھے۔ انہیں صرف توحید الوہیت سے انکار تھا۔ یعنی عبادت صرف ایک اللہ کی نہیں کرتے تھے بلکہ اس میں دوسروں کو بھی شریک کرتے تھے اس لئے نہیں کہ آسمان و زمین کی تخلیق یا تدبیر میں کوئی اور بھی شریک ہے بلکہ صرف اس مغالطے کی بنا پر کہ یہ اللہ کے نیک بندے تھے ان کو اللہ نے اختیار دے رکھے ہیں اور ہم ان کے ذریعے سے اللہ کا قرب حاصل کرتے ہیں۔

ادفع بالّتی ہی احسن السّیئہ۔

برائی کو اچھائی سے مٹاؤ۔ (مومنون۔ 96)

شیطانی وسوسوں سے پناہ

وَقُلْ رَبِّ اَعُوْذُ بِكَ مِنْ هَمَزَاتِ الشَّيْطٰنِ۔ وَاَعُوْذُ بِكَ رَبِّ اَنْ يَّخْضُرُوْنَ۔

اور دعا کریں کہ اے میرے پروردگار! میں شیطانوں کے وسوسوں سے تیری پناہ چاہتا ہوں۔ بلکہ اے میرے رب، میں تو اس

سے بھی تیری پناہ مانگتا ہوں کہ وہ میرے پاس آئیں۔ (مومنون۔ 97-98)

And say, "My Lord! I seek refuge in You from the temptations of the devils. And I seek refuge in You, my Lord, that they 'even' come near me."

اس لئے نبی صلی اللہ علیہ وسلم نے تاکید فرمائی کہ ہر اہم کام کی ابتدا اللہ کے نام سے کرو یعنی بسم اللہ پڑھ کر، کیونکہ اللہ کی یاد، شیطان کو دور کرنے والی چیز ہے۔ اسی لئے آپ یہ دعا بھی مانگتے تھے۔

اللَّهُمَّ إِنِّي أَعُوذُ بِكَ مِنَ الْحَرَمِ وَ أَعُوذُ بِكَ مِنَ الْعَرَقِ، وَ أَعُوذُ بِكَ أَنْ يَتَّخِبُنِي الشَّيْطَانُ عِنْدَ الْمَوْتِ۔

اے اللہ میں تجھ سے بڑے بڑھاپے سے اور دب کر مر جانے سے اور ڈوب کر مر جانے سے پناہ مانگتا ہوں اور اس سے بھی کہ موت کے وقت شیطان مجھ کو بہا دے۔ (ابوداؤد)

بعض دفعہ شیطانی وسوسے انسان کو بے چینی میں مبتلا کر دیتے ہیں۔ مسند احمد میں ہے کہ ہمیں رسول اللہ ﷺ ایک دعا سکھاتے تھے کہ نیند ختم ہو جانے کے مرض کو دور کرنے کے لئے ہم سوتے وقت پڑھا کریں۔

**دعا:** بسم اللہ اعوذ بكلمات اللہ التامہ من غضبه و عقابه ومن شر عبادہ ومن ہمزات الشیاطین وان یحضرون۔

**اعمال کا وزن۔ فن ثقلت موازینہ۔۔۔**

مومنون۔ 102-103

**مغفرت و رحمت کی طلب کی دعا:**

رَبِّ اغْفِرْ وَ ارْحَمْ وَ انتَ خیر الرَّحْمِینِ۔ (مومنون۔ 118)

اے میرے رب درگزر فرما، اور رحم فرما، اور تو سب سے بہتر رحم فرمانے والا ہے۔ (مومنون۔ 118)

یہ دعا بڑی جامع ہے۔

**غفر** کا ایک مطلب گناہوں کو مٹا دینے اور انہیں لوگوں سے چھپا دینے کے آتے ہیں۔ اور رحمت کے معنی صحیح راہ پر قائم رکھنے اور اچھے اقوال و افعال کی توفیق دینے کے ہوتے ہیں۔

## سورۃ المؤمنون کی آخری آیات کی خاص فضیلت

سورۃ المؤمنون کی آخری آیات: **أَفَحَسِبْتُمْ أَنَّمَا خَلَقْنَاكُمْ عَبَثًا وَأَنَّكُمْ إِلَيْنَا لَا تُرْجَعُونَ**۔۔۔ سے آخر سورۃ تک خاص فضیلت رکھتی ہیں۔ بغوی اور ثعلبی نے حضرت عبداللہ بن مسعود سے روایت کیا ہے کہ ان کا گزرا ایک ایسے بیمار پر ہوا جو سخت امراض میں مبتلا تھا۔ حضرت عبداللہ بن مسعود نے اس کے کان میں سورۃ المؤمنون کی یہ آیتیں **أَفَحَسِبْتُمْ** سے آخر تک پڑھ دی وہ اسی وقت اچھا ہو گیا۔ رسول اللہ ﷺ نے ان سے دریافت کیا کہ آپ نے اس کے کان میں کیا پڑھا؟ عبداللہ بن مسعود نے عرض کیا کہ یہ آیتیں پڑھی ہیں۔ رسول اللہ ﷺ نے فرمایا کہ قسم ہے اس ذات کی جس کے قبضہ میں میری جان ہے اگر کوئی آدمی جو یقین رکھنے والا ہو یہ آیتیں پہاڑ پر پڑھ دے تو پہاڑ اپنی جگہ سے ہٹ سکتا ہے۔ (قرطبی و مظہری)

# سورۃ النور

## Chapter-24: The Light

### سورۃ النور مدنی سورۃ ہے اور اس میں 64 آیات ہیں۔

#### سورۃ نور کی بعض خصوصیات

سورۃ نور کا مرکزی مضمون **شرمگاہوں کی حفاظت** ہے۔ اس سورۃ میں زیادہ تر احکام عفت کی حفاظت اور ستر و حجاب کے متعلق ہیں۔ پچھلی سورۃ یعنی مؤمنون میں اہل ایمان کی فلاح دنیا و آخرت کو جن اوصاف پر موقوف رکھا گیا ہے ان میں ایک اہم وصف شرمگاہوں کی حفاظت تھی۔ اس سورۃ میں اس سلسلے میں مزید تاکیدات، احکامات اور ضمنی ہدایات مثلاً **انظر** کی حفاظت وغیرہ بیان کئے گئے ہیں۔

اس سورت میں چونکہ خواتین سے متعلق ب خصوصی ہدایات بھی ہیں اس لئے حضرت عمر فاروق رضی اللہ عنہ نے اہل کوفہ کے نام اپنے ایک فرمان میں تحریر فرمایا: **علموا نساء کم سورة النور**۔ یعنی اپنی عورتوں کو سورۃ نور کی تعلیم دو۔ خود اس سورت کی تمہید جن الفاظ سے کی گئی ہے کہ **سُوْرَةٌ اَنْزَلْنٰهَا وَفَرَضْنٰهَا**، یہ بھی اس سورت کے خاص اہتمام کی طرف اشارہ ہے۔

سورة کا نام **النور** آیت 35 سے ماخوذ ہے۔ **اللَّهُ نُورُ السَّمٰوٰتِ وَالْاَرْضِ**۔  
اللہ آسمانوں اور زمین (یعنی کائنات) کا نور ہے۔

### آیات بیّنات

**سُوْرَةٌ اَنْزَلْنٰهَا وَفَرَضْنٰهَا وَفِيْهَا اٰيٰتٍ بَيِّنٰتٍ لِّعَلَّكُمْ تَذَكَّرُوْنَ**

یہ ایک سورہ ہے جسے ہم نے نازل کیا ہے اور فرض کیا ہے اور اس میں کھلی ہوئی نشانیاں نازل کی ہیں کہ شاید تم لوگ نصیحت حاصل کر سکو۔

### Explained Verses

‘This is’ a chapter which We have revealed and made ‘its teachings’ compulsory and revealed manifest verses so that you may be mindful.

قرآن کریم کی ساری ہی سورتیں اللہ کی نازل کردہ ہیں، اور ساری ہی فرض ہیں۔ لیکن اس سورت کے بارے میں جو فرمایا جا رہا ہے اس سے اس سورت کی اہمیت کا اندازہ ہوتا ہے۔ بعض مفسرین نے اس سورت کو شرف اور فضیلت کے لحاظ سے افضل قرار دیا ہے۔

**بدکاری کی مذمت**

**جھوٹے الزامات اور تہمتوں کی مذمت**

**دونوں کی سزا**

قرآن کریم عموماً گناہوں کے ذکر کے بعد توبہ کے دروازہ کا بھی ذکر کرتا ہے

## The Door of Tauba (Repentance) is Open

إِلَّا الَّذِينَ تَابُوا مِنْ بَعْدِ ذَلِكَ وَأَصْلَحُوا فَإِنَّ اللَّهَ غَفُورٌ رَحِيمٌ-

ہاں جو لوگ اس کے بعد توبہ اور اصلاح کر لیں، تو اللہ تعالیٰ بخشنے والا اور مہربانی کرنے والا ہے۔ (نور-5)

Except those who repent afterwards and mend, reform their ways, then surely Allah is All-Forgiving, Most Merciful.

توبہ صرف الفاظ کی ادائیگی کا نام نہیں ہے۔ بلکہ دل کے سچے احساسِ ندامت، اور عزم و اصلاح اور رجوع الی الخیر کا نام ہے۔

لعان کا ذکر

سیدہ عائشہ رضی اللہ عنہا کی عفت پر اللہ کی گواہی

واقعہ افک: صفائی میں آیات

سُبْحَانَكَ هَذَا بُهْتَانٌ عَظِيمٌ

سبحان اللہ! یہ تو بڑا بہتان ہے۔ (نور-16)

Glory be to You 'O Lord'! This is a heinous slander!"

اخلاق و آداب کی تعلیم

گناہوں، برے خیالات، جھوٹے الزامات اور شیطانی وسوسوں سے دور رہنا چاہئے۔

دل میں اگر کوئی شیطانی وسوسہ پیدا بھی ہو تو زبان قابو میں رکھنی چاہئے۔

حدیث: حضور اکرم ﷺ نے فرمایا: اللہ تعالیٰ نے میری امت کے دلوں میں پیدا ہونے والے وسوسوں اور گناہوں

کے خیالات سے درگزر فرمایا ہے، جب تک وہ زبان سے نہ کہیں یا عمل میں نہ لائیں۔ (بخاری و مسلم)

صاف اور واضح آیات

وَيَبِّئُ اللَّهُ لَكُمْ الْآيَاتِ وَاللَّهُ عَلِيمٌ حَكِيمٌ-

اللہ تمہیں صاف صاف ہدایات دیتا ہے اور وہ علیم و حکیم ہے۔ (نور۔ 18)

And Allah makes clear to you the Verses, for Allah is All-Knowing, All-Wise.

فحاشی اور بے حیائی کی مذمت،

برائی کی تشہیر نہ کرو

إِنَّ الَّذِينَ يُحِبُّونَ أَنْ تَشِيعَ الْفُحْشَةُ-- (نور۔)

بے حیائی اور بے ہودہ باتوں کا پھیلانا حرام ہے۔ جو ایسی بری خبروں کو اڑاتے پھیرتے ہیں ان کے لئے سخت تنبیہ ہے۔ آیت کا مفہوم تو یہ ہے کہ کسی پر بہتان لگانے والے یا لگائے ہوئے بہتان کو پھیلانے والے دنیا و آخرت میں عذاب الہی کے مستحق ہیں۔ لیکن اشاعت فاحشہ کے معنی میں بہت وسعت ہے۔

حدیث شریف میں ہے بندگان خدا کو ایذا نہ دو، انہیں عار نہ دلاؤ۔ ان کی خفیہ باتوں کی ٹوہ میں نہ لگے رہو۔ جو شخص اپنے بھائی کے عیوب ٹٹولے گا۔ اللہ اس کے عیبوں کے پیچھے پڑ جائے گا اور اسے یہاں تک رسوا کرے گا کہ وہ اپنے گھر میں بھی رسوا ہو جائے گا۔ اشاعت فاحشہ میں جو چیزیں داخل ہیں ان میں سے بعض یہ ہیں:

- 1- کسی پر بہتان لگانا یا بہتان کو پھیلانا۔
- 2- ایسی کتابیں، اخبارات، ناول، رسائل، ڈائجسٹ وغیرہ شائع کرنا، جن سے شہوانی جذبات متحرک ہوں۔
- 4- فحش تصاویر اور ویڈیوز بنانا اور بیچنا، حیا سوز مناظر پر مشتمل فلمیں اور ڈرامے بنانا، ان کی تشہیر کرنا اور دیکھنے کی ترغیب دینا۔
- 5- ایسے اشتہارات اور سائن بورڈ بنانا اور بنوا کر لگانا، جن میں جاذبیت اور کشش پیدا کرنے کے لیے جنسی عریانیت کا سہارا لیا گیا ہو۔

6- فیشن شو کے نام پر حیا سے عاری لباس کی نمائش کر کے بے حیائی پھیلانا۔

7- ویلینٹائن ڈے کے نام پر بے حیائی اور فحاشی کی محفلیں سجانا۔

**حدیث:** حضرت جریرؓ سے روایت ہے کہ نبی کریم ﷺ نے فرمایا کہ جس نے اسلام میں اچھا طریقہ رائج کیا، اس کے لیے رائج کرنے اور اپنے بعد اس پر عمل کرنے والوں کا ثواب ہے، اور ان عمل کرنے والوں کے ثواب میں سے کچھ کم نہ ہوگا

، اور جس نے اسلام میں **براطریقہ رانج** کیا، اس پر اس طریقے کو رانج کرنے اور اس پر عمل کرنے والوں کا گناہ ہے۔ اور ان پر عمل کرنے والوں کے گناہ میں بھی کچھ کمی نہ ہوگی۔ (مسلم)

**حدیث:** نبی کریم ﷺ نے روم کے شہنشاہ ہرقل کو جو مکتوب بھجوایا اس میں تحریر تھا کہ (اے ہرقل) میں تمہیں اسلام کی طرف دعوت دیتا ہوں۔ اسلام قبول کر لو گے تو سلامت رہو گے، اللہ تعالیٰ تمہیں دو گنا اجر عطا فرمائے گا اور اگر تم (اسلام قبول کرنے سے) پیٹھ پھیرو گے تو رعایا کا گناہ بھی تم پر ہوگا۔ (بخاری)

### شیطانی راستوں کی پیروی نہ کرو

يَا أَيُّهَا الَّذِينَ آمَنُوا لَا تَتَّبِعُوا خُطُوَاتِ الشَّيْطَانِ ط وَمَنْ يَتَّبِعْ خُطُوَاتِ الشَّيْطَانِ فَإِنَّهُ يَأْمُرُ بِالْفَحْشَاءِ وَالْمُنْكَرِ ط وَلَوْلَا فَضْلُ اللَّهِ عَلَيْكُمْ وَرَحْمَتُهُ مَا زَكَا مِنْكُمْ مِنْ أَحَدٍ أَبَدًا وَلَكِنَّ اللَّهَ يُزَكِّي مَنْ يَشَاءُ وَاللَّهُ سَمِيعٌ عَلِيمٌ۔

اے لوگو! جو ایمان لائے ہو، شیطان کے نقش قدم پر نہ چلو۔ جو شخص شیطانی قدموں کی پیروی کرے تو وہ بے حیائی اور برے کاموں کا ہی حکم کرے گا اور اگر اللہ تعالیٰ کا فضل و کرم تم پر نہ ہوتا تو تم میں سے کوئی بھی کبھی بھی پاک صاف نہ ہوتا۔ لیکن اللہ تعالیٰ جسے پاک کرنا چاہے، کر دیتا ہے، اور اللہ سب سننے والا جاننے والا ہے۔ (نور۔ 21)

O believers! Do not follow the footsteps of Satan. Whoever follows Satan's footsteps, then 'let them know that' he surely bids 'all to' immorality and wrongdoing. And if not for the favour of Allah upon you and His mercy, not one of you would have been pure, ever, but Allah purifies whom He wills, and Allah is Hearing and Knowing.

### شیطانی راستہ کیا ہے؟

### What is Devil's Path?

اللہ کی ہر نافرمانی اور گناہ کی طرف قدم اٹھانا شیطان کے قدموں کی پیروی ہے۔

اس مقام پر شیطان کی پیروی سے ممانعت کے بعد یہ فرمانا کہ اگر اللہ کا فضل اور اس کی رحمت نہ ہوتی تو تم میں سے کوئی بھی پاک صاف نہ ہوتا۔ اس لئے شیطان کے داؤ اور فریب سے بچنے کے لئے ایک توہر وقت اللہ سے مدد طلب کرتے رہو اور اس کی طرف

رجوع کرتے رہو اور دوسرے جو لوگ اپنے نفس کی کمزوری سے شیطان کے فریب کا شکار ہو گئے ہیں، ان کو زیادہ ہدف ملامت مت بناؤ، بلکہ خیر خواہانہ طریقے سے ان کی اصلاح کی کوشش کرو۔

**عفو و درگزر**

وَلْيَعْفُوا وَلْيَصْفَحُوا ۗ أَلَا تُحِبُّونَ أَنْ يَغْفِرَ اللَّهُ لَكُمْ ۗ وَاللَّهُ غَفُورٌ رَحِيمٌ۔

اور چاہیے کہ وہ عفو و درگزر سے کام لیں۔ کیا تم اسے پسند نہیں کرتے کہ اللہ عزوجل تمہیں بخش دے؟ اور اللہ تو بڑا بخشنے والا اور رحم کرنے والا ہے۔ (نور۔ 22)

Let them pardon and **forgive**. Do you not love to be forgiven by Allah? And Allah is All-Forgiving, Most Merciful.

**پاک دامن عورتوں پر تہمت کی بالخصوص مذمت**

إِنَّ الَّذِينَ يَرْمُونَ الْمُحْصَنَاتِ الْغَافِلَاتِ الْمُؤْمِنَاتِ لَعُنُوا فِي الدُّنْيَا وَالْآخِرَةِ ۗ وَلَهُمْ عَذَابٌ عَظِيمٌ

جو لوگ پاک دامن، بے خبر، مومن عورتوں پر تہمتیں لگاتے ہیں۔ وہ دنیا و آخرت میں ملعون ہیں اور ان کے لئے بڑا بھاری عذاب ہے۔ (نور۔ 23)

Surely those who accuse chaste, unaware, believing women are cursed in this life and the Hereafter. And they will suffer a tremendous punishment

**اچھی اور مثبت بات، اچھے لوگ ہی کرتے ہیں،**

**بری اور بے ہودہ بات، برے لوگ ہی کرتے ہیں**

الْحَبِيثَاتُ لِلْحَبِيثِينَ وَالْحَبِيثُونَ لِلْحَبِيثَاتِ وَالطَّيِّبَاتُ لِلطَّيِّبِينَ وَالطَّيِّبُونَ لِلطَّيِّبَاتِ أُولَئِكَ مُبَرَّءُونَ مِمَّا يَقُولُونَ لَهُمْ مَغْفِرَةٌ وَرِزْقٌ كَرِيمٌ۔

ناپاک باتیں، ناپاک لوگوں کے لئے (زیبا) ہیں اور ناپاک آدمی ناپاک باتوں کیلئے موزوں (مناسب) ہیں اور اچھی اور ستھری باتیں اچھے آدمیوں کیلئے (مناسب) ہیں۔ اور اچھے اور ستھرے آدمی اچھی اور ستھری باتوں کے (لائق) ہیں اور یہ ان باتوں سے بری الذمہ ہیں جو لوگ (ان کے بارے میں) کہتے ہیں ان کیلئے مغفرت ہے اور باعزت روزی۔ (نور-26)

Evil words are for evil men, and evil men are [subjected] to evil words. And good words are for good men, and good men are [an object] of good words. Those [good people] are declared innocent of what they [i.e., slanderers] say. For them is forgiveness and noble provision.

ابن عباس (رض) فرماتے ہیں: بھلی بات کے حقدار بھلے لوگ ہوتے ہیں۔ اور بری بات، برے لوگ ہی کرتے ہیں۔

مسند احمد میں حدیث ہے کہ جو شخص بہت سی باتیں سنے، پھر ان میں جو سب سے خراب ہو اسے بیان کرے، اس کی مثال ایسی ہے جیسے کوئی شخص کسی بکریوں والے سے ایک بکری مانگے وہ اسے کہے کہ جا اس ریوڑ میں سے تجھے جو پسند ہو لے لے۔ یہ جائے اور ریوڑ کے کتے کا کان پکڑ کر لے جائے۔

حدیث میں ہے: **الحکمۃ بضالۃ المؤمن۔**

کہ حکمت (کوئی بھی اچھا کلمہ، اچھی بات) مومن کی گم گشتہ دولت ہے جہاں سے پائے لے لے۔

**پرائیویسی اور پرائیویٹ لائف کا تحفظ**

**دوسروں کے گھروں میں داخلے کے آداب**

يَا أَيُّهَا الَّذِينَ آمَنُوا لَا تَدْخُلُوا بُيُوتًا غَيْرَ بُيُوتِكُمْ حَتَّى تَسْتَأْذِنُوا وَتُسَلِّمُوا عَلَىٰ أَهْلِهَا ۗ ذَٰلِكُمْ خَيْرٌ لَّكُمْ لَعَلَّكُمْ تَذَكَّرُونَ۔

اے ایمان والو! اپنے گھروں کے سوا اور گھروں میں نہ جاؤ جب تک کہ اجازت نہ لے لو اور وہاں کے رہنے والوں کو سلام نہ کر لو یہی تمہارے لئے سراسر بہتر ہے تاکہ تم نصیحت حاصل کرو۔ (نور-27)

O believers! Do not enter any house other than your own until you have asked for permission and greeted its

occupants. This is best for you, so perhaps you will be mindful.

اسلام نے انسان کی شخصی آزادی کی بقا کے لیے انسان کی نجی اور پرائیویٹ زندگی میں مداخلت سے دوسروں کو روکا ہے۔ خواہ مخواہ کی دخل اندازی، ٹوہ بازی اور بلا اجازت کسی کے گھر میں داخل ہونے سے منع کیا ہے۔

آیت میں اندر آنے کی اجازت طلب کرنے کا ذکر پہلے اور سلام کرنے کا ذکر بعد میں ہے۔ لیکن حدیث سے یہ بھی معلوم ہوتا ہے کہ نبی ﷺ پہلے سلام کرتے اور پھر داخل ہونے کی اجازت طلب کرتے۔ اسی طرح آپ کا معمول بھی تھا کہ تین مرتبہ آپ اجازت طلب فرماتے اگر کوئی جواب نہیں آتا تو آپ لوٹ آتے۔ اور یہ بھی آپ کی عادت مبارکہ تھی کہ اجازت طلبی کے وقت آپ دروازے کے دائیں یا بائیں جانب کھڑے ہوتے، تاکہ ایک دم سامنا نہ ہو جائے جس میں بے پردگی کا امکان رہتا ہے۔ اسی طرح آپ نے دروازے پر کھڑے ہو کر اندر جھانکنے سے بھی نہایت سختی کے ساتھ منع فرمایا ہے۔

فَإِنْ لَّمْ تَجِدُوا فِيهَا أَحَدًا فَلَا تَدْخُلُوهَا حَتَّىٰ يُؤْذَنَ لَكُمْ وَإِنْ قِيلَ لَكُمْ ارجِعُوا فَارجِعُوا هُوَ أَزْكىٰ لَكُمْ وَاللَّهُ بِمَا تَعْمَلُونَ عَلِيمٌ۔

اگر وہاں تمہیں کوئی بھی نہ مل سکے تو پھر اجازت ملے بغیر اندر نہ جاؤ۔ اور اگر تم سے کہا جائے کہ واپس چلے جاؤ تو واپس ہو جاؤ، یہ تمہارے لیے زیادہ پاکیزہ طریقہ ہے، اور جو کچھ تم کرتے ہو اللہ اسے خوب جانتا ہے۔ (نور-28)

If you find no one at home, do not enter it until you have been given permission. And if you are asked to leave, then leave. That is purer for you. And Allah has 'perfect' knowledge of what you do.

نظر کا پردہ مرد، عورت دونوں کیلئے

نظر کی حفاظت کا حکم پہلے مرد کو دیا گیا۔ پھر عورت کو دیا گیا۔

قُلْ لِلْمُؤْمِنِينَ يَغُضُّوا مِنْ أَبْصَارِهِمْ وَيَحْفَظُوا فُرُوجَهُمْ ۗ ذَٰلِكَ أَزْكَىٰ لَهُمْ ۗ إِنَّ اللَّهَ خَبِيرٌ بِمَا يَصْنَعُونَ ۗ وَقُلْ لِلْمُؤْمِنَاتِ يَغْضُضْنَ مِنْ أَبْصَارِهِنَّ وَيَحْفَظْنَ فُرُوجَهُنَّ وَلَا يُبْدِينَ زِينَتَهُنَّ إِلَّا مَا ظَهَرَ مِنْهَا ۗ ۗ ۗ

آپ مومن مردوں سے فرمادیں کہ وہ اپنی نگاہیں نیچی رکھا کریں اور اپنی شرم گاہوں کی حفاظت کیا کریں، یہ ان کے لیے زیادہ پاکیزہ طریقہ ہے، جو کچھ وہ کرتے ہیں اللہ اُس سے باخبر رہتا ہے۔  
اور آپ مومن عورتوں سے فرمادیں کہ وہ بھی اپنی نگاہیں نیچی رکھا کریں اور اپنی شرم گاہوں کی حفاظت کیا کریں اور اپنی آرائش و زیبائش کو ظاہر نہ کیا کریں سوائے اُس کے جو خود ظاہر ہو جائے۔۔۔ (نور۔ 30-31)

'O Prophet!' Tell the believing men to lower their gaze and guard their chastity. That is purer for them. Surely Allah is All-Aware of what they do.

And tell the believing women to lower their gaze and guard their chastity, and not to reveal their adornments except what normally appears.

**حدیث:** نظر بھی ابلیس کے تیروں میں سے ایک تیر ہے۔

رسول اللہ ﷺ نے فرمایا: ہر آنکھ قیامت کے دن روئے گی مگر:

وہ آنکھ جو اللہ کی حرام کردہ چیزوں کو دیکھنے سے باز رہے،

اور وہ آنکھ جو اللہ کی راہ میں جاگتی رہے،

اور وہ آنکھ جو اللہ کے خوف سے روئے۔

**نکاح اور فیسلی لائف کی اہمیت**

وَأَنْكِحُوا الْأَيَامَىٰ مِنْكُمْ وَالصَّالِحِينَ مِنْ عِبَادِكُمْ وَإِمَائِكُمْ ۗ إِنَّ يَكُونُوا فُقَرَاءَ يُغْنِيهِمُ اللَّهُ مِنْ فَضْلِهِ ۗ وَاللَّهُ وَاسِعٌ عَلِيمٌ ۗ

تم سے جو مرد، عورت غیر شادی شدہ ہوں ان کا نکاح کر دو۔۔۔ (نور۔ 32)

## And marry the unmarried (singles) among you

نکاح (شادی کرنا) اگرچہ سنت ہے مگر بعض حالات میں واجب ہے۔

**حدیث:** حضور ﷺ کا ارشاد ہے: یا اهل الشباب من استطاع منكم فليتزوج۔۔۔

Prophet Said:

O, Youth: If you can afford to marry, then you should marry.

کہ اے نوجوانو! تم میں سے جو شخص نکاح کی طاقت رکھتا ہو، اسے نکاح کر لینا چاہئے۔۔۔

نبی ﷺ کا فرمان ہے کہ جس نے میری سنت سے انکار کیا، وہ مجھ سے نہیں۔

**فیملی لائف سنت انبیاء ہے**

ولقد ارسلنا رسلاً من قبلك و جعلنا لهم ازواجاً و ذریۃ۔ (قرآن)

ہم نے آپ سے پہلے بھی رسول بھیجے۔ اور ان کو بیویاں اور اولاد بھی عطا کی۔

تمام انبیاء نے شادی شدہ زندگی گزاری۔ اس لحاظ سے نکاح سنت انبیاء ہے۔

**نکاح شادی کی برکات**

ان یكونو فقراء یغنهم الله من فضله۔۔،

اگر تم مالی طور پر کمزور بھی ہو تو اللہ تمہیں شادی کی برکت سے غنی کر دے گا۔ (نور۔32)

If they are poor, Allah will enrich them from His bounty.

اس کی تشریح علماء مفسرین نے یہ لکھی ہے کہ بعض دفعہ عورت کی قسمت اچھی ہوتی ہے اور اس کی برکت سے گھر میں خوشحالی

آجاتی ہے۔

دوبندے (میاں بیوی) جب مل کر گھر چلاتے ہیں تو مالی مسائل حل ہو جاتے ہیں۔ اور اللہ اکھٹے رہنے کی برکت سے تھوڑے مال

میں بھی برکت عطا فرمادیتا ہے۔

## بچوں کی شادیوں کی فکر اور اس سلسلے میں اصولی ہدایات

ضروری ہے کہ بچوں کے بالغ ہونے کے بعد ان کے نکاح کی فکر کی جائے۔ اس میں تاخیر سے بہت سے مفسد پیدا ہوتے ہیں اور سماج میں اخلاقی بگاڑ اور بے حیائی کو فروغ ملتا ہے۔ ساتھ ہی یہ بھی ضروری ہے کہ عائلی زندگی میں خوش گواری برقرار رکھنے کی تدابیر اختیار کی جائیں۔ نوجوان لڑکوں اور لڑکیوں کی کاؤنسلنگ کی جائے، ان کے سامنے اسلام کی عائلی تعلیمات بیان کی جائیں اور ان پر عمل کا جذبہ پیدا کیا جائے۔ صحیح تربیت نہ ہونے کی وجہ سے نکاح کے بعد بہت جلد شکایات پیدا ہونے لگتی ہیں اور تنازعات سر ابھارتے ہیں، یہاں تک کہ علیحدگی تک کی نوبت آجاتی ہے۔ پہلا نکاح ہی عموماً دشوار ہوتا ہے پھر اگر خدا نخواستہ علیحدگی ہو جائے تو دوسرا نکاح دشوار تر ہو جاتا ہے۔ نکاح ثانی کے انتظار میں برسوں بیت جاتے ہیں اور بہت ساروں کا تو دوسرا نکاح ہو ہی نہیں پاتا۔

دوسری طرف یہ بھی حقیقت ہے کہ مسلمانوں کی بہت بڑی تعداد غیر شرعی رسوم و روایات میں گرفتار ہے۔ یہ رسوم عبادت کی طرح شامل کر لی گئی ہیں اور معاشرتی زندگی بھی ان سے زیر بار ہے حالانکہ اللہ کے رسول ﷺ کی بعثت تو اس مقصد سے ہوئی تھی کہ لوگوں پر جو بوجھ لدے ہوئے تھے، اسے اتار دیں اور جن بیڑیوں میں وہ جکڑے ہوئے تھے ان سے آزادی دلا دیں۔ (الاعراف: 157) لیکن آپ کی امت نے اپنی مرضی سے اپنے اوپر رسوم و روایات کے بھاری بوجھ لاد لیے ہیں اور خود کو ان کی بیڑیوں میں جکڑ دیا ہے۔ یہ روایات ان کی کمر توڑ دے رہی ہیں اور انہوں نے ان کی زندگیوں کو اجیرن بنا رکھا ہے، لیکن وہ ان سے گلو خلاصی پر تیار نہیں ہیں۔ اس صورت حال میں ضرورت اس بات کی ہے کہ بڑے پیمانے پر اصلاح معاشرہ کی تحریک چلائی جائے۔ مسلمانوں کے سامنے اسلام کو خالص اور بغیر آمیزش کے اصلی شکل میں پیش کیا جائے، انھیں غیر شرعی اور مسرفانہ رسوم ترک کرنے کی تلقین کی جائے اور بدعات و خرافات سے اجتناب کرنے کی تاکید کی جائے۔ نکاح کے موقع پر دین داری کو ترجیح دینی چاہیے، خاص طور پر لڑکیوں کے لیے ایسے گھرانے کا رشتہ تلاش کرنا چاہیے، جہاں وہ پاکیزہ اور خوش گواری زندگی گزار سکیں اور دین کے تقاضوں پر عمل کرنے میں انہیں کوئی دشواری نہ ہو، لیکن اگر کوئی ایسا معیاری رشتہ نہ مل پارہا ہو تو صرف اس بنا پر شادی نہ کرنا کہ دیندار گھرانہ نہیں مل رہا درست نہیں۔ اپنے بچوں کی ایسی تربیت کرنے کی کوشش کرنی چاہیے کہ وہ جس ماحول میں بھی پہنچیں، وہاں نہ صرف دین پر قائم رہ سکیں، بلکہ اپنے مثبت اثرات ڈال کر اپنے سسرال کو بھی دیندار بنانے کی کوشش کریں۔ اس صورت میں امید کی جاسکتی ہے کہ وہ بدعات و خرافات کی کچھ اصلاح کر سکیں۔

اللہ۔ آسمانوں و زمین کا نور

اللَّهُ نُورُ السَّمَوَاتِ وَالْأَرْضِ---

اللہ آسمانوں اور زمین کا نور ہے (کائنات میں) اس کے نور کی مثال ایسی ہے جیسے ایک طاق میں چراغ رکھا ہوا ہو، چراغ ایک فانوس میں ہو، فانوس کا حال یہ ہو کہ جیسے موتی کی طرح چمکتا ہوا تارا، اور وہ چراغ زیتون کے ایک ایسے مبارک درخت کے تیل سے روشن کیا جاتا ہو جس کا رخ نہ مشرق کی طرف ہے نہ مغرب کی طرف۔ ایسا معلوم ہوتا ہے کہ اس کا تیل (خود ہی) چمک رہا ہے چاہے آگ اس کو نہ لگے، وہ نور کے اوپر نور ہے۔ اللہ اپنے نور کی طرف جس کی چاہتا ہے رہنمائی فرماتا ہے، وہ لوگوں کو مثالوں سے بات سمجھاتا ہے، وہ ہر چیز سے خوب واقف ہے۔ (نور۔35)

Allah is the Light of the heavens and the earth. His light is like a niche in which there is a lamp, the lamp is in a crystal, the crystal is like a shining star, lit from 'the oil of' a blessed olive tree, 'located' neither to the east nor the west, whose oil would almost glow, even without being touched by fire. Light upon light! Allah guides whoever He wills to His light. And Allah sets forth parables for humanity. For Allah has 'perfect' knowledge of all things.

جواب / بزئیس فرض عبادات میں رکاوٹ نہیں بننا چاہیے۔

رَجَالٌ لَا تُلْهِهِمْ تِجَارَةٌ وَلَا بَيْعٌ عَنْ ذِكْرِ اللَّهِ وَإِقَامِ الصَّلَاةِ وَإِيتَاءِ الزَّكَاةِ ۖ يَخَافُونَ يَوْمًا  
تَتَقَلَّبُ فِيهِ الْقُلُوبُ وَالْأَبْصَارُ- لِيَجْزِيَهُمُ اللَّهُ أَحْسَنَ مَا عَمِلُوا وَيَزِيدَهُم مِّن فَضْلِهِ ۗ وَاللَّهُ يَرْزُقُ  
مَن يَشَاءُ بِغَيْرِ حِسَابٍ-

ایسے لوگ جنہیں تجارت اور خرید و فروخت اللہ کے ذکر سے اور نماز قائم کرنے اور زکوٰۃ ادا کرنے سے غافل نہیں کرتی اس دن سے ڈرتے ہیں جس دن بہت سے دل اور بہت سی آنکھیں الٹ پلٹ ہو جائیں گی۔  
(اور وہ یہ سب کچھ اس لیے کرتے ہیں) تاکہ اللہ ان کے بہترین اعمال کی جزا ان کو دے اور مزید اپنے فضل سے نوازے، اللہ جسے چاہتا ہے بے حساب دیتا ہے۔ (نور۔37-38)

By men who are not distracted—either by buying or selling—from Allah's remembrance, or performing prayer,

or paying Zakaat. They fear a Day when hearts and eyes will tremble.

That Allah may reward them [according to] the best of what they did and increase them from His bounty. And Allah gives provision to whom He wills without account [i.e., limit].

ہر چیز اللہ کی تسبیح، حمد، ثنا خواں،

أَلَمْ تَرَ أَنَّ اللَّهَ يُسَبِّحُ لَهُ مَنْ فِي السَّمَوَاتِ وَالْأَرْضِ وَالطَّيْرُ صَافً كُلُّ قَدْ عَلِمَ صَلَاتَهُ  
وَتَسْبِيحَهُ وَاللَّهُ عَلِيمٌ بِمَا يَفْعَلُونَ۔

کیا تم دیکھتے نہیں ہو کہ اللہ کی تسبیح کر رہے ہیں وہ سب جو آسمانوں اور زمین میں ہیں اور وہ پرندے جو پر پھیلائے اڑ رہے ہیں؟ ہر ایک اپنی نماز اور تسبیح کا طریقہ جانتا ہے، اور یہ سب جو کچھ کرتے ہیں اللہ اس سے باخبر رہتا ہے۔ (نور۔ 41)

Do you not see that Allah is glorified by all those in the heavens and the earth, even the birds as they soar? Each 'instinctively' knows their manner of prayer and glorification. And Allah has 'perfect' knowledge of all they do.

اہل ایمان کی صفت: سماع و اطاعت۔۔ سمعنا و اطعنا،

نور۔ آیت۔ 51

نماز، زکوٰۃ، اطاعت رسول کرو تا کہ تم پر رحم کیا جائے۔

واقموا الصلوة واتوا الزکوٰۃ واطيعوا الرسول لعلکم ترحمون،

Moreover, establish prayer, pay alms-tax, and obey the Messenger, so you may be shown mercy.

معذورین۔ شریعت کے احکامات سے مستثنیٰ (لیس علی الاعلیٰ حرج۔)،

## نور۔ آیت۔ 61

آپ ﷺ کو پکارنے کے آداب،

روضہ رسول پر حاضری کے آداب

لَا تَجْعَلُوا دُعَاءَ الرَّسُولِ بَيْنَكُمْ كَدُعَاءِ بَعْضِكُمْ بَعْضًا۔

## نور۔ آیت۔ 63

رسول کی نافرمانی سے بچو

اللہ کے سامنے جواب دہی۔ فَيُنَبِّئُهُمْ بِمَا عَمِلُوا

سورۃ نور کی احسری آیت

أَلَا إِنَّ لِلَّهِ مَا فِي السَّمٰوٰتِ وَالْاَرْضِ ۗ قَدْ يَعْلَمُ مَا اَنْتُمْ عَلَيْهِ وَاَيُّوْمَ يُرْجَعُوْنَ اِلَيْهِ  
فَيُنَبِّئُهُمْ بِمَا عَمِلُوْا ۗ وَاللّٰهُ بِكُلِّ شَيْءٍ عَلِيْمٌ۔

دیکھو جو کچھ آسمانوں اور زمین میں ہے سب خدا ہی کا ہے۔ جس (طریق) پر تم ہو وہ اسے جانتا ہے۔ اور جس روز لوگ اس کی طرف لوٹائے جائیں گے تو جو لوگ عمل کرتے رہے وہ ان کو بتا دے گا۔ اور خدا ہر چیز پر قادر ہے۔ (نور۔ 64)

Surely to Allah belongs whatever is in the heavens and the earth. He knows well what you stand for. And 'on' the Day all will be returned to Him, He will inform them of what they did. For Allah has 'perfect' knowledge of all things.

# سورۃ الفرقان

## Chapter-25: The Criterion

Another name for Qur'an which means that distinguishes truth from falsehood and right from wrong

سورۃ فترتان مکی سورت ہے اور اس میں 77 آیات ہیں۔

**فترآن کا نام۔ الفترتان۔**

تَبْرَكَ الَّذِي نَزَّلَ الْفُرْقَانَ عَلَى عَبْدِهِ لِيَكُونَ لِلْعَالَمِينَ نَذِيرًا۔

نہایت ہی بابرکت ہے وہ ذات جس نے اپنے بندے پر حق و باطل کے درمیان امتیاز کرنے والی کتاب اتاری، تاکہ وہ دنیا والوں کے لیے ہوشیار کر دینے والا بنے۔ (الفرقان-1)

Blessed is the One Who sent down the Standard to His servant, so that he may be a warner to the whole world.

**تبارک**، برکت سے مشتق ہے۔ برکت کے معنی **خیر کی کثرت** کے ہیں۔ لفظ تبارک کے اندر مبالغہ کا مفہوم پایا جاتا ہے، یہ کئی معنوں میں استعمال کیا گیا ہے، بڑا محسن، خیر و برکت عطا کرنے والا، نہایت بزرگ و برتر، بہت ہی مقدس اور کمال قدرت والا۔ عبد اللہ بن عباس نے فرمایا کہ معنی آیت کے یہ ہیں کہ ہر خیر و برکت اللہ تعالیٰ کی طرف سے ہے۔

**فترتان سے کیا مراد ہے؟**

فرقان کے معنی ہیں حق و باطل، توحید و شرک اور عدل و ظلم کے درمیان کافرق کرنے والا، اس قرآن نے کھول کر ان امور کی وضاحت کر دی ہے، اس لئے اسے فرقان سے تعبیر کیا۔ **فُزُقَان**، **فترآن کریم کا لقب** ہے۔ اللہ تعالیٰ نے قرآن مجید کو فرقان کہہ کر دراصل اس حقیقت کی طرف اشارہ فرمایا گیا کہ یہ کتاب اپنی صداقت ثابت کرنے کے لیے بجائے خود ایک دلیل و حجت ہے، یہ کسی خارجی دلیل کی محتاج نہیں۔ قرآن مجید اس زمین پر اللہ تعالیٰ کی سب سے بڑی **نعمت و رحمت** ہے، یہ کتاب ہر دور کے انسانوں کے لیے **راہ ہدایت** ہے۔ اللہ تعالیٰ نے اسے فرقان یعنی حق و باطل میں تمیز کرنے والی بتایا ہے۔

آیت میں لفظ **عبدہ** بھی نبی اکرم ﷺ کے لئے ایک خاص الثقات کا حامل ہے، اور اس الثقات کا یہاں ایک خاص محل ہے۔ خاص طور پر مکہ اور طائف کے متکبرین جو اپنی دنیاوی و مالی برتری کے گھمنڈ میں مبتلا تھے۔ اللہ تعالیٰ نے یہاں متکبرین کی اسی ذہنیت کو سامنے رکھ کر فرمایا کہ اس نے اپنے **بندہ حناص** پر فرقان کی شکل میں نعمت عظمیٰ اتاری، اس کے بعد وہ کسی چیز کے محتاج نہیں۔ لوگوں کو چاہیے کہ اس نعمت کی قدر کریں اور اس کی روشنی میں اپنی **گمراہیوں کی اصلاح** کریں۔

**لِيَكُونَنَّ لِلْمُغْلَمِينَ نَذِيرًا:** عالمین کے لفظ سے صاف ظاہر ہوتا ہے کہ قرآن صرف اسی دور کی کتاب نہیں، بلکہ رہتی دنیا تک کے انس و جن کے لیے راہ نجات ہے، دنیا و آخرت کی کامیابی کا راز اسی میں مضمر ہے۔ تاریخ گواہ ہے کہ قوموں کا عروج و زوال اسی سے وابستہ رہا ہے۔ قرآن کا لزوم **سر بلندی** ہے، اس سے بے اعتنائی **ذلت و پستی** ہے، چنانچہ ارشاد گرامی ہے

إِنَّ فِي ذَلِكَ لَذِكْرَى لِمَنْ كَانَ لَهُ قَلْبٌ أَوْ أَلْقَى السَّمْعَ وَ هُوَ شَاهِدٌ - (سورہ ق: 37)

اس (قرآن) میں نصیحت ہے ہر اس شخص کے لئے جس کے پاس بیدار دل ہو یا جو حضور قلب کے ساتھ کان لگا کر بات سنے۔

**علامہ اقبال** اسی بات کو کچھ اس انداز میں پیش کرتے ہیں:

گر تو می خواہی مسلمان زینتین

نیست ممکن جز بہ قرآن زینتین

یعنی اگر تو مسلمان کی حیثیت سے زندگی گزارنا چاہتا ہے تو یہ زندگی قرآن کے بغیر ممکن نہیں۔

**لِلْمُغْلَمِينَ:** اس سے ثابت ہوا کہ رسول اللہ ﷺ کی رسالت و نبوت سارے عالم کے لئے ہے بخلاف پچھلے انبیاء کے ان کی نبوت و رسالت کسی مخصوص جماعت یا مخصوص مقام کے لئے ہوتی تھی۔ صحیح مسلم کی حدیث میں رسول اللہ ﷺ نے جو اپنے **چھ خصوصی فضائل** کا ذکر فرمایا ہے ان میں سے ایک یہ بھی ہے کہ آپ کی بعثت سارے جہان کے لئے عام ہے۔ یعنی نبی کریم کی نبوت **عالم گیر** ہے اور آپ تمام انسانوں اور جنوں کے لئے ہادی و رہنما بنا کر بھیجے گئے ہیں، جس طرح دوسرے مقام پر فرمایا: **قُلْ يَا أَيُّهَا النَّاسُ إِنِّي رَسُولُ اللَّهِ إِلَيْكُمْ جَمِيعًا - (اعراف-158)**

**حدیث:** حضور اکرم ﷺ نے فرمایا: پہلے نبی کسی ایک قوم کی طرف مبعوث ہوتا تھا اور میں تمام لوگوں کی طرف نبی بنا کر بھیجا گیا ہوں۔ (مسلم)

اللہ تعالیٰ کا مخلوق پر احسان

رسول عام انسان کیوں ہے؟

وقالو مال هذا الرسول ياكل الطعام ويمشى في الاسواق--، (فرقان-7)

صحیح حدیث شریف میں ہے کہ حضور ﷺ کو نبی اور بادشاہ بننے میں اور نبی اور بندہ بننے میں اختیار دیا گیا ہے تو آپ نے بندہ اور نبی بننا پسند فرمایا۔

جنّت حلد،

اللہ سب کچھ دیکھ رہا ہے

وكان ربك بصيرا- (فرقان-20)

---

خلاصہ قرآن پر اپنی قیمتی تجاویز، آراء، اور تبصروں سے ضرور آگاہ فرمائیں

For Feedback, Comments and Suggestions Please Contact:

Mobile: +44 785 3099 327

Email: [info@hafizsajjad.com](mailto:info@hafizsajjad.com)

[www.hafizsajjad.com](http://www.hafizsajjad.com)